

## قرآن آڈیویریم لاہور میں منعقد ختم نبوت کورس کی رواداد

رپورٹ: شعبہ تعلیم و تربیت، مرکز تنظیم اسلامی

تنظیم اسلامی اور انجمن خدام القرآن کے تعاون سے 5 فروری بروز التواریخ 10 بجے تانماز مغرب، بمقام قرآن آڈیویریم، لاہور، ختم نبوت تربیتی کورس کا انعقاد کیا گیا، پروگرام کا باقاعدہ آغاز تلاوت کلام پاک و ترجمہ سے ہوا، جس کی سعادت جناب حافظ تنویر احمد نے حاصل کی، جبکہ نعمت رسول مقبول ﷺ جناب حافظ امیر حمزہ نے پیش کی، اسٹچ سیکرٹری کے فرائض جناب خورشید انجم ناظم شعبہ تعلیم و تربیت تنظیم اسلامی پاکستان نے انجام دیے، اس پروگرام میں کثیر تعداد میں رفقاء تنظیم اسلامی اور دیگر دینی جماعتوں کے کارکنان نے شرکت کی، اس موقع پر تنظیم اسلامی، انجمن خدام القرآن اور مجلس احرار اسلام پاکستان کی طرف سے بک اسٹالز بھی لگائے گئے تھے۔

اس پروگرام کی غرض و مقایت کے حوالے سے خطاب کرتے ہوئے ناظم شعبہ تعلیم و تربیت جناب خورشید انجم نے فرمایا کہ عقیدہ ختم نبوت ہمارے ایمان کا حصہ ہے، اس کے بغیر ایمان کی تکمیل نا مکمل ہے، بلکہ افسوس ناک پہلو یہ ہے کہ اس عقیدے کے حوالے سے ہمارے ہاں شعور و آگاہی بہت کم ہے، جی کریم ﷺ کی ایک حدیث مبارکہ کے مطابق قتوں کا دور آنے والا ہے، اس دور میں ایک شخص صبح کو مومن ہوگا، تو شام کو فراور شام کو مومن ہو گا تو صبح کو کافر۔

ہم اس وقت قتوں کے دور میں سانس لے رہے ہیں اور آئے روز نئے نئے فتنے جنم لے رہے ہیں، جس طرح تسبیح ٹوٹی ہے تو اس کے دانے کھڑ جاتے ہیں، ہماری کیفیت بھی اس وقت بکھرے ہوئے داؤں کی ہے، ہم بالکل بے حس ہو کر رہ گئے ہیں جبکہ انہی فتوں کی جانب اشارہ کرتے ہوئے حضور نبی کریم ﷺ نے ارشاد فرمایا تھا کہ عقریب ایک فتنہ رونما ہو گا، صحابہؓ نے پوچھا کہ اس فتنے سے نکلنے کا راستہ کیا ہو گا؟ تو آپ ﷺ نے فرمایا: کتاب اللہ!

عصر حاضر کے قتوں میں سے ایک بڑا فتنہ بقول حضرت مولانا اور شاہ کاشمیری قادریانیت ہے، بعض لوگ قادریانیت کو بھی اسلام ہی کا ایک فرقہ سمجھ بیٹھتے ہیں، جو کہ ایک بہت بڑی غلطی ہے، اسی حوالہ سے انجمن خدام القرآن اور تنظیم اسلامی کے زیر اہتمام ایک فہم ختم نبوت تربیتی کورس کا اہتمام کیا گیا ہے، ختم نبوت کے حوالہ سے کام کرنے والی سب سے پرانی تنظیم مجلس احرار اسلام کے قائدین کو مددوکیا گیا ہے۔

سب سے پہلے مرکز احرارِ تبلہ گنگ کے مسؤول اور اچارج شعبہ ختم نبوت خط و کتابت کورس جناب مولانا تنویر الحسن کو خطاب کی دعوت دی گئی، جناب مولانا تنویر الحسن نے حاضرین سے خطاب کرتے ہوئے فرمایا کہ سب سے پہلے میں

جناب ڈاکٹر اسرار احمدؒ کو خراج عقیدت و خراج تحسین پیش کرتا ہوں کہ جنہوں نے قرآن کو اصل زندگی سمجھتے ہوئے میری اور آپ سب کی تربیت کی اور ہمیں قرآن و سنت کو سمجھنے اور اس پر عمل پیرا ہونے کی طرف رہنمائی کی۔ انہوں نے کہا کہ ہر زمانے میں عقیدہ ختم نبوت کے دفاع کے حوالہ سے کام ہوتا رہا ہے، ماضی کی سائز ہے چودہ سو سال تاریخ شاہد ہے کہ جب کبھی کہیں سے بھی ختم نبوت پر وار ہوا، تو شیع ختم نبوت کے پروانوں نے اس وار کو بجانپ لیا اور صفت بندی کر کے اس کا مقابلہ کیا۔

انہوں نے کہا کہ اس دور میں صرف عقیدہ ختم نبوت تی نہیں، تین اور عقائد بھی ہیں، جن پر ڈاکٹر ڈالا گیا ہے اور ڈاکٹر ڈالے والا ایک ہی شخص تھا، جسے مرزا غلام احمد قادری کہا جاتا ہے۔ جس نے عیسیٰ ہونے اور مشل عیسیٰ ہونے، محدث ہونے اور مشل محدث ہونے، خود کو محمد الرسول اللہ ﷺ ہونے اور خود کو ظلی و بروزی نبی ہونے کا دعویٰ کر کے امت مسلمہ میں تفریق ڈالنے کا ایک نیارخ اور راستہ اختیار کیا۔

انہوں نے کہا کہ بعض لوگ یہ کہہ دیتے ہیں کہ عقیدہ ختم نبوت ہمارے ایمان کا حصہ ہے، ہمارے بزرگوں میں سے امیر شریعت حضرت سید عطاء اللہ شاہ بخاریؒ فرمایا کرتے تھے کہ ”عقیدہ ختم نبوت ہی عین ایمان ہے اگر اس میں کمزوری پڑ جائے، تو کوئی مسلمان مسلمان نہیں رہ سکتا۔“

ہم جانتے ہیں کہ حضور نبی کریم ﷺ کو اللہ تعالیٰ نے انبیاء کی صفات میں سب سے آخر میں مبعوث فرمایا، اور آپ پر جس کتاب کو نازل فرمایا گیا، وہ قرآن کریم ہے، قرآن مجید میں عقیدہ ختم نبوت کو 132 آیات میں کسی نہ کسی انداز میں بیان کیا گیا ہے، معروف آیت ما کان محمد ابا احد۔۔۔۔۔ میں خاتم النبین اس عقیدہ کا منبع و خلاصہ ہے، حضرت سیدنا موسیٰؑ، حضرت سیدنا عیسیٰؑ اور دیگر تمام انبیاء نے سیدنا نبی کریم ﷺ کی آمد کی بشارت دی، ہمارے آقا علیہ السلام نے فرمایا کہ میں محمد بھی ہوں اور احمد بھی، دنیا میں میرا نام محمد اور آسمانوں پر میرا نام احمد ہے، اللہ جل جلالہ نے قرآن کریم میں چار مقامات پر محمد ﷺ اور ایک مقام پر احمد ﷺ کے نام سے آپ کا تعارف کرایا ہے۔ عالم ارواح میں تمام انبیاء نے آپ کی نبوت کا اقرار کیا، یہ پہلا منظر نامہ ہے، دوسرا منظر نامہ اور اس کی مکمل گواہی واقعہ معراج میں انبیاء نے ادا کی، تیسرا منظر نامہ، خطبہ جمعۃ الوداع ہے، اس موقع پر دین کی تکمیل کی گئی، یہ شرف صرف نبی کریم ﷺ کو ہی عطا فرمایا گیا، آیت بیثاق، آیت معراج / اسراء اور آیت تکمیل دین۔ عقیدہ کی افادیت و عظمت کو سمجھاتی ہیں، قرآن کریم میں مختلف انبیاء کا ذکر کیا گیا ہے کہ فلاں نبی کو فلاں قوم اور قبیلہ کی طرف مبعوث کیا گیا مگر ایک صرف ایک ہستی ایسی ہے کہ جسے پوری انسانیت کی طرف نبی بننا کر مبعوث کیا گیا اور وہ عظیم ہستی ہے اسے پیارے نبی ﷺ کی ہے کہ جن کے سر پر اللہ تعالیٰ نے ختم نبوت کا تاج سجایا۔ اس کے بعد رفع و نزول عیسیٰؑ، خروج جمال و ظہور محدثی کے عنوان پر مبلغ ختم نبوت جناب مولانا سرفراز معاویہ نے اس پروگرام کے انعقاد پر مسرت کا اظہار کرتے ہوئے کہا کہ تنظیم اسلامی اس پر مبارکباد کی مستحق ہے کہ اس نے اس

بڑھتے ہوئے فتنے کا تعاقب کرتے ہوئے آغاز کر دیا ہے، انہوں نے فرمایا کہ نبی اپنی طور پر نہیں بنتا، نبی وہی ہوتا ہے کہ جسے اللہ نبی بنائے، جو شخص نبوت کو دعویٰ کرے جبکہ وہ نبی نہ ہو تو ایسا شخص جھوٹا اور دجال ہے، مرزا غلام احمد قادریانی نے مسیح، مهدی اور نبی ہونے کا دعویٰ کر کے دین اسلام پر وار کیا۔ یاد رہے کہ قادریانی اسلام اور پاکستان کے دشمن ہیں، 1974ء کے آئین میں قادریانیوں کو کافر قرار دیا گیا ہے، قادریانی آئین پاکستان کی رو سے کافر ہیں مگر یہ لوگ خود کو اقلیت مانتے کے لیے تیار نہیں ہیں، اس وقت پوری دنیا میں چھ کروڑ قادریانی ہیں، جن میں سے تقریباً دو کروڑ پاکستان میں ہیں، ہمیں چاہیے کہ ہم ان فتنوں سے بچیں، اس کے لیے علم کا ہونا بہت ضروری ہے، علم کا ذریعہ فرقہ آن و حدیث ہے، اس علم کے وارث علماء کرام ہیں، ہمیں علماء سے ہی رہنمائی حاصل کرنا ہوگی، یہ علم انتہائی ضروری ہے، یاد رہے کہ اگر آپ کے پاس علم نہ ہو گا تو آپ متزلزل ہو جائیں گے۔

انہوں نے کہا کہ ختم نبوت پر کسی مسلک کا اختلاف نہیں ہے، یہ ایک متفقہ مسئلہ ہے، حضرت علامہ سید انور شاہ کاشمیریؒ فرمایا کرتے تھے کہ جو شخص ختم نبوت کا کام کرے اس کے لیے جنت کی ضمانت ہے۔ امیر شریعت حضرت سید عطاء اللہ شاہ بخاریؒ فرمایا کرتے تھے کہ جو شخص ختم نبوت کے تحفظ کے لیے کام کرتا ہے تو وہ نبی مکرم ﷺ کی شفاقت کا حق دار بن جاتا ہے۔

مجلس احرار اسلام کے مبلغ جناب محمد آصف جو خود بھی فتنہ قادریانیت کا شکار رہے ہیں اور قادریانیت میں 8,7 سال گزار کر آئے ہیں، اللہ نے ان کو ہدایت بخشی اور قادریانیوں کی کتابیں اور لٹریچر پڑھ کر اس کے تضادات نے ان کی آنکھیں کھول دیں، انہوں نے بھی فتنہ قادریانیت اور اس راہ کے مسائل و مشکلات پر روشنی ڈالی۔ انہوں نے کہا کہ قادریانیوں نے مرزا قادریانیت کی کتب کا مطالعہ ہی نہیں کیا۔ اگر وہ تحقیقی نقطہ نظر سے اپنی کتابوں کا مطالعہ کریں تو انہیں بچ اور جھوٹ کا فرق معلوم ہو جائے گا۔ قادریانی، ہماری تبلیغ اور دعوتِ اسلام کا اصل ہدف ہیں۔ انہوں نے سامعین کے سوالات کے جوابات بھی دیے۔ اس کو رس کے مہمان خصوصی نواسہ امیر شریعت اور مجلس احرار اسلام پاکستان کے نائب امیر مولانا سید محمد کفیل شاہ بخاری نے ”قادریانیوں کو دعوت کا طریقہ کار“ کے عنوان پر خطاب کرنے کی دعوت دی تو انہوں نے خطاب کا آغاز پرانی یادوں کو تازہ کرتے ہوئے تو کئی برس پرانی یادیں تازہ ہو گئیں، جب ڈاکٹر اسرار احمد صاحبؒ کی دعوت پر سید عطاء اللہ شاہ بخاریؒ کے فرزند مولانا سید عطاء الحسن شاہ بخاریؒ یہاں تشریف لائے تھے اور ”منہج انقلاب بنبوی ﷺ اور اس کا طریقہ کار“ کے موضوع پر مذاکرہ تھا تو بہت ہی خوبصورت ماحول تھا اور وحدتِ امت کا ایک منظر ڈاکٹر صاحبؒ نے یہاں پیش فرمایا تھا اور یہ ان کا خاص مشن تھا۔ الحمد للہ! ان کا مشن جاری ہے اور آپ حضرات اس ادارے اور تنظیم سے وابستہ ہیں اور دین کی محنت ایک خوبصورت انداز میں جاری رکھے ہوئے ہیں۔

انہوں نے فرمایا کہ میں یہ سمجھتا ہوں کہ دعوت کے کسی نئے طریقے کی ضرورت نہیں، نبی کریم ﷺ کا اسوہ

ہمارے لیے بہترین نمونہ ہے اور قرآن کریم ہدایت کی کتاب ہے، صحیح معنوں میں ہدایت تقویٰ ہے، تقویٰ کے بغیر نفع نہیں، نبی کریم ﷺ نے ایمان والوں میں تقویٰ پیدا کیا، حضور نبی کریم ﷺ نے آغاز زمانہ نبوت میں اپنے خاندان اور دوستوں کو دعوت دی، سب سے پہلی مخالفت آپ کے خاندان اور قبیلہ والوں ہی نے کی، آپ ﷺ اس مخالفت سے مايوں نہیں ہوئے، دوبارہ ان لوگوں کو جمع کیا اور ان کے سامنے دین کی دعوت پیش کی، آپ میلوں اور مختلف مجالس میں تشریف لے گئے، آپ ﷺ نے دعوت و تبلیغ کا کوئی موقع ہاتھ سے نہ جانے دیا، فریضہ نبوت کو پوری قوت اور احسن طریقے سے ادا کیا، جن لوگوں نے آپ کی دعوت کو مان لیا، وہ کامیاب ہوئے، انہوں نے اپنی خواہشات اور مال و جان، اللہ اور اس کے رسول ﷺ کی محبت اور اطاعت میں قربان کر دیا اور جن لوگوں نے آپ کی دعوت کو نہ مانا، وہ ناکام و نامراد ہوئے۔

حضرت ﷺ نے جب دعوت پیش کی تو اس دعوت کے نتیجے میں ری ایکشن پیدا ہوا، آپ کے پچا جناب ابوطالب کے سامنے شکایات کے انبار لگادیے گئے کہ اپنے سمجھنے کو سمجھائیے، آپ کے پچا کفار و مشرکین کی بالتوں کو سن کر پریشان ہوتے اور کہتے کہ سمجھنے کچھ نرمی اختیار کرو، اس وقت آپ ﷺ نے جو کلمات ادا کیے، وہ پوری امت کے لیے اسوہ ہیں، آپ ﷺ نے فرمایا کہ میں اس کام سے پچھنے ہیں ہٹوں گا، یہاں تک کہ اس راستے میں مٹا دیا جاؤں یا یہ کہ دین غالب ہو جائے۔ سوالات ہوئے آپ ﷺ نے جوابات ارشاد فرمائے، آپ ﷺ نے تحمل اور بردباری سے فریق مخالف کو سنا، پیار و محبت اور دلیل کی قوت سے اپنا پیغام ان تک پہنچایا، اس پیغام نے دلوں پر اڑ کیا، مکہ قیخ ہوا اور دین غالب ہوا، آپ ﷺ نے اپنے آخری خطبہ (خطبہ جمیۃ الوداع) کے موقع پر ارشاد فرمایا کہ جو موجود ہیں، وہ اس دین کو ان لوگوں تک پہنچادیں جو یہاں پر موجود نہیں ہیں۔ دعوت پیش کرنا تمام انبیاء علیہ السلام کی سنت ہے، دعوت پیش کرنے میں زبردستی نہیں ہے، نبی کریم ﷺ نے سربراہان مملکت کو دعوتی خطوط بھی ارسال فرمائے، ان میں سے شاہ جہشہ اصحاب نجاشی نے اس دعوت کو قبول کیا، دیگر نے انکار کر دیا مگر اس دعوت کے نتیجے میں ان تک اللہ تعالیٰ کا پیغام ضرور پہنچا۔

دعوت ایک مستقل کام ہے، قول اور فعل سے قرآن و سنت کی دعوت کا اظہار ہو، دعوت حکمت، اچھے طریقے اور دلائل کی قوت سے پیش کی جائے، دل میں زمی، اضطراب اور فکر مندی ایسی ہو کہ مخاطب متاثر ہوئے بغیر نہ رہ سکے، دعوت کے نتیجے میں ہی ایک نیا معاشرہ تشکیل پاتا ہے، صحابہ کرامؐ کی جماعت اسی دعوت کے نتیجے میں قائم ہوئی، ہر شخص دین کا داعی بنا، انہیں کسی سیمینار، جلسے یا کورس کی ضرورت نہیں تھی، صحابہ رضی اللہ عنہم نے براہ راست دین کو سیکھا، سمجھا اور اس پر عمل کیا، ہر شخص چلتا پھرتا داعی تھا، کفار انہیں دیکھ کر پہچان لیتے تھے کہ یہ حضور ﷺ کا ساتھی ہے۔

آج ہم نے دعوت الی اللہ کا شعبہ مولوی کے سپرد کر دیا ہے جبکہ یہ ذمہ داری ہر مسلمان کی ہے۔ ڈاکٹر اسرار احمد ہی کوئے لیجیے کہ کس طرح انہوں نے دین کی دعوت پیش کی، آپ نے مسلمانوں میں دین کا جذبہ پیدا کر کے انہیں دین سے قریب کیا، مسلمانوں کو ہر قسم کے فتنوں سے آگاہ کیا، انہیں ایمان کی حفاظت کا درس دیا۔ ضرورت اس امر کی ہے کہ آج

بھی مسلمانوں کو مختلف فتنوں سے خبردار کیا جائے، ان کے ایمان کی حفاظت کی جائے، اس وقت دین کی نئی نئی انشیحات سامنے آ رہی ہیں، عقلی معیار کو نمونہ بنایا کر پیش کیا جا رہا ہے، قرآن و سنت کے نتیجے سے ہٹ کر لوگوں کے سامنے دعوت پیش کی جا رہی ہے، جو سراسر قصان کا راستہ ہے۔ قرآن و سنت کو چھوڑنے اور اجماع امت سے ہٹنے کا نتیجہ دین سے دوری ہے، اس وقت ہم بہت سے فتنوں سے دوچار ہیں اور ابھی کئی فتنے ایسے ہیں جو پرتوں ہے ہیں، ان فتنوں اور شرور سے حفاظت کا ذریعہ نماز ہے، آپ پاچ نجی وقت کی نماز کا اہتمام کریں اور اپنے رب سے مضبوط تعلق استوار رکھیں، اس تعلق کے نتیجے میں تمام فتنے اپنی موت آپ مر جائیں گے۔

اس خطہ میں مرزا غلام احمد قادریانی نے نبوت کا دعویٰ کیا، کچھ لوگ ان سے متاثر ہوئے، ان لوگوں نے قرآن و سنت اور اجماع امت کو معیار نہیں بنایا، جو لوگ دین سے پھر گئے، انہیں دوبارہ دین میں واپس لانے کی تگ دو دہونی چاہیے، اس بارے میں آخرت میں ہم سب سے باز پرس ہونی ہے، دعوت کے شمن میں عام آدمی قادریانیوں سے تعلقات رکھے گا، تو اس کی گمراہی کے امکانات بہت زیادہ ہیں، قرآن و سنت کا علم رکھنا، حالات اور فتنوں سے باخبر ہونا، یہ انتہائی ضروری ہے۔

انہوں نے کہا کہ قادریانیوں کا رد مرزا غلام قادریانی کے افکار و نظریات اور تضادات کو پیش کر کے کیا جائے تو یہ انتہائی موثر ہے کیونکہ مرزا غلام قادریانی کے اقوال اور افعال میں بلا کا تضاد ہے۔

تحفظ ختم نبوت کے عظیم مشن میں ہمارے اکابر نے اللہ کی رضا کے لیے محنت کی، تو اس کے نتیجے بھی سامنے آئے، ہم نے آج بھی اس مقدس مشن کے تحفظ کے لیے آگے بڑھنا ہے، ما یوس نہیں ہونا، اس گروہ کے اندر کام کرنے کی ضرورت کل بھی تھی اور آج بھی ہے، ہمیں اپنے دین کی صداقت پر پورا یقین ہے کہ ایک ہی دین ہے دینِ اسلام۔ جسے قائم رہنا ہے، اسی پر ہم نے عمل پیرا ہونا ہے، یہی فتنوں سے بچنے کا راستہ ہے۔ جس کا ایمان لوٹ لیا گیا، اس کا سب کچھ بتاہ و بر باد ہو گیا۔ ہماری یہ ذمہ داری ہے کہ ہمارے جن بھائیوں کے ایمان کو لوٹ لیا گیا ہے، اس کے لیے فکر مند ہوں، ہم انہیں جہنم کے کنارے سے گھسیٹ کر رحمت کے ماحول میں لے آئیں۔ ہم حضور نبی کریم ﷺ کی اطاعت، محبت اور فرمانبرداری پر عمل پیرا ہوں، یہی اللہ کی محبت کے حصول کا ذریعہ ہے، اس کے علاوہ اللہ تعالیٰ کی محبت کا کوئی اور ذریعہ ہمارے پاس نہیں ہے۔ میری جماعت مجلس احرار اسلام کا مقصد و مشن یہی ہے کہ قادریانیوں اور دیگر کفار کو اسلام کی دعوت دی جائے۔ اسلام کی دعوت و تبلیغ، انسانیت کی سب سے بڑی خدمت ہے۔ میں اپنے رفقاء سمیت، تنظیم اسلامی کے دوستوں کا شکرگزار ہوں کہ انہوں نے ختم نبوت کو رس کا انعقاد کیا اور ہمیں اس خدمت کی سعادت حاصل کرنے کا موقع فراہم کیا۔